



உதயன்

விலை

ரூபாய்

10.00

www.uthayan.com

சுடர் 23 வள்ளுவர் ஆண்டு 2039 தை 14 திங்கட்கீழமை (28.01.2008) UTHAYAN-A Lively National Tamil Daily கதிர்: 63

13ஆவது திருத்தத்தை அமுலாக்க நாம் ஒருபோதும் அனுமதியோம்

ஜே.வி.பி. தலைவர் சோமவன்ஸ சூளுரை

கொழும்பு, ஜன. 28

அரசமைப்பின் 13 ஆவது திருத்தத்தை முழு அளவில் நடைமுறைப்படுத்துமாறு கோரி சர்வகட்சிப் பிரதிநிதிகள் குழு முன்வைத்திருக்கும் இடைக்கால யோசனையை அரசு நடைமுறைப்படுத்துவதற்கு ஒருபோதும் நாம் அனுமதியோம் - இவ்வாறு சூளுரைத்திருக்கின்றார் ஜே.வி.பி. தலைவர் சோமவன்ஸ அமரசிங்க.

இது விடயத்தில் அரசின் முயற்சிகளைத் தடுத்து நிறுத்துவதற்கு பெரும் காத்திரமான நடவடிக்கைகளில் தமது கட்சி இறங்கும் என்றும் சோமவன்ஸ அமரசிங்க அறிவித்திருக்கின்றார்.

பயங்கரவாதம் தோற்கடிக்கப்படும்வரை எந்தவொரு தீர்வு யோசனையை முன்வைப்பதற்கும் தாங்கள் ஒருபோதும் இடமளிக்கப்

போவதில்லை என்றும், பயங்கரவாத ஒழிப்பு நடவடிக்கை ஒன்றுக்கே தமது முழு ஆதரவும் வழங்கப்படும் என்றும் அவர் மேலும்

தெரிவித்துள்ளார். அரசின் இத்தீர்மானம் தமிழர்களின் பிரச்சினையை மேலும் அதிகரிக்கும் என்றும் அவர் சொன்னார்.

கொழும்பில் அக்கட்சி நேற்று நடத்திய ஊடகவியலாளர் சந்திப்பில் கலந்துகொண்டு (8ஆம் பக்கம் பார்க்க)



அதிகாரப்பகிர்வை நோக்கி இலங்கையை நகர்த்தவே தற்போதைய யோசனையை இந்தியா வரவேற்றதாம்!

கொழும்பு, ஜன. 28

அதிகாரப்பகிர்வு நடவடிக்கையை நோக்கி இலங்கை அரசை மெதுவாக நகர்த்துவதற்காகவே அனைத்துக் கட்சிக் குழுவின் யோசனையை இந்தியா வரவேற்றது.

இலங்கையின் இனப்பிரச்சினை தீர்விற்கான சர்வகட்சி பிரதிநிதிகளின் தற்போதைய பரிந்துரையை ஆதரிக்காத பட்சத்தில் இலங்கையில் அதிகாரப் பகிர்விற்கான செயற்பாடுகள் அற்றுப் போய்விடுமென இந்தியா கருதுவதாக புதுடில்லி வட்டாரங்களை மேற்கோள் காட்டி 'இந்தோ - ஆசிய செய்திச் சேவை'

மேலும் தெரிவித்துள்ளது. இதன் காரணமாகவே இந்தத் தீர்வு யோசனையில் புரட்சிகரமானதாக ஏதும் இல்லாவிட்டாலும் அதனை வரவேற்பதற்கு இந்தியா தீர்மானித்தது.

(8ஆம் பக்கம் பார்க்க)

பொத்துவில்லில் நேற்று இருவர் சுட்டுக் கொலை

கொழும்பு, ஜன. 28

கருணா குழுவைச் சேர்ந்தவர்கள் எனக் கூறப்படும் இருவர் பொத்துவில், ஊறணிக்கும் கோமாரிக்கும் இடைப்பட்ட பகுதியில் நேற்றுப் பிற்பகல் 12.45 மணியளவில் இனம்தெரியாதவர்களால் சுட்டுக் கொல்லப்பட்டுள்ளனர்.

இச்சம்பவம் தொடர்பில் பொத்துவில் பொலிஸார் விசாரணைகளை மேற்கொண்டு வருகின்றனர். (அ-2).

மன்னாரிலிருந்து சென்றோரின் தரவுகள் ஒத்துப்போகவில்லை

மன்னார், ஜன. 28

கெப்பிற்றிக்கொலாவையில் மீட்கப்பட்ட சடலங்களைப் பார்வையிடுவதற்காக மன்னாரில் காணாமற்போனவர்களின் உறவினர்கள் ஆறுபேர் நேற்று அருராதபுரம் வைத்தியசாலைக்குச் சென்றனர்.

வைத்தியசாலைக்கு வந்தவர்கள் வழங்கிய தகவல்களிலும் சடலங்களில் காணப்படும் அடையாளங்களும் பொருத்தமற்றிருந்தன என்று வைத்தியசாலைப் பணிப்பாளர் (8ஆம் பக்கம் பார்க்க)

கெப்பிற்றிக்கொலாவை மனிதப் புதைகுழிகளிலிருந்து மீட்கப்பட்ட

16 சடலங்களும் சிதைவுற்றிருப்பதால் அடையாளம் காண்பதில் நெருக்கடி

கொழும்பு, ஜன. 28

கெப்பிற்றிக்கொலாவை மனிதப் புதைகுழிகளிலிருந்து கடந்த வியாழக்கிழமை மீட்கப்பட்ட பதினாறு சடலங்களும் அடையாளம் காணப்பட முடியாதவாறு சிதைவடைந்துள்ளன என்றும் -

அதனால் அவற்றை அடையாளம் காண

பதில் சிக்கல்கள் நிலவுகின்றன என்றும் - கூறப்படுகின்றது.

இதனால், இந்தச் சடலங்களை இன்னாரினுடையவை என்று அடையாளம் காண்பதற்கு மரபணுப் பரிசோதனையிலேயே தங்கியிருக்க வேண்டிய கட்டாயம் ஏற்பட்டிருப்பதற்காகவும் கூறப்படுகின்றது.

இதேவேளை, வவுனியா, மன்னார்ப்பகுதிகளில் கடந்த சில வாரங்களில் காணாமற்போனவர்களின் உற்றாரும், உறவினரும் இச் சடலங்கள் தங்களுடைய உறவுகளுடையவையா என்பதை அடையாளம் காண்பதற்காக அவற்றைப் பார்வையிட முயன்று (8ஆம் பக்கம் பார்க்க)

குடாநாட்டிலிருந்து வெளியேற்றப்பட்ட முஸ்லிம்களின் நலனுக்குப் பணிபுரிவேன்

கூட்டமைப்பு எம்.பி. இமாம் சொல்கிறார்

யாழ்ப்பாணம், ஜன. 28

யாழ்ப்பாணத்திலிருந்து வெளியேற்றப்பட்ட முஸ்லிம்களின் நலனை முன்னிறுத்தியே எனது செயற்பாடு இருக்கும்.

- இப்படி அழுத்தமாகத் தெரிவித்தார், தமிழ்த் தேசியக் கூட்டமைப்பின் சார்பில்

தேசியப் பட்டியல் நாடாளுமன்ற உறுப்பினராக அண்மையில் சிபார்சு செய்யப்பட்ட ரஸீன் முகம்மது இமாம்.

யாழ்ப்பாண மாநகரசபையின் முன்னாள் உறுப்பினரும் சட்டத்தரணி யுமான் ரஸீன் முகம்மது (8ஆம் பக்கம் பார்க்க)

கருணா இராஜதந்திரக் கடவுச்சீட்டைப் பெற தாம் உதவவில்லை என்கிறார் கோத்தாபாய

கொழும்பு, ஜன. 28

கருணா பிரிட்டனிற்குள் நுழைவதற்கான சட்டவிரோத இராஜதந்திரக் கடவுச்சீட்டைத் தான் பெற்றுக்கொடுத்தார் என்று தெரிவிக்கப்படுவதை இலங்கைப் பாதுகாப்பு அமைச்சின் செயலாளர் கோத்தாபாய ராஜபக்ஷ மறுத்துள்ளார்.

இந்த விடயத்தில் தான் கருணாவிற்கு உதவவில்லையென அவர் இந்தோ-ஆசிய

செய்திச் சேவைக்குத் தெரிவித்துள்ளார். என்னிடம் இது குறித்து ஆராயாமல் பிரிட்டிஷ் நீதித்துறையினர் இவ்வாறு என்மீது குற்றச்சாட்டை முன்வைப்பது தவறு. - என்றும் அவர் தெரிவித்துள்ளார்.

குற்றஞ்சாட்டப்பட்ட ஒருவர் (கருணா) பல விடயங்களைத் தெரிவிக்கலாம். எனினும் அதனை உண்மையானது எனக்கருதி, முழுமையாக (8ஆம் பக்கம் பார்க்க)

புலிகளிடமிருந்து தமிழ் மக்களைக் காப்பாற்றவே இடைக்காலத் தீர்வு யோசனை என்கிறார் ஜனாதிபதி

கண்டி, ஜன. 28

நாட்டின் சமாதானத்தை நிலைநாட்ட நாம் அனைத்துத் தரப்பினருடனும் பேச்சுகளை நடத்தினோம். புலிகளின் தாக்குதல் தொடர்பாக அடிக்கடி பொறுமையையே காத்து வந்தோம். ஆனாலும் கடந்த டிசம்பர்

5ஆம் திகதி இடம்பெற்ற சம்பவத்தில் புலிகளால் பலர் கொல்லப்பட்டனர். இன்று புலிகளின் பிடியில் சிக்கித் தவிக்கும் அப்பாவித் தமிழ் மக்களைக் காப்பாற்றவே அரசியல் தீர்வுக்காக அனைத்துக் கட்சிப் பிரதிநிதிகள் குழு சம்பந்தித்திருக்கும் அறிக்கையை நாம்

ஆய்ந்து வருகிறோம்.

- இவ்வாறு ஜனாதிபதி மஹிந்த ராஜபக்ஷ கருத்துத் தெரிவித்தார்.

கண்டி 'ஜனாதிபதி மானிகையில் நேற்று முன்தினம் (சனிக்கிழமை) நடைபெற்ற கூட்டு (8ஆம் பக்கம் பார்க்க)

கண்டி மகாநாயக்கருடன் மஹிந்த நேற்றுச் சந்திப்பு

ஜனாதிபதி மஹிந்த ராஜபக்ஷ கண்டி மல்வத்தைப் பௌத்த பீடாதிபதியை அவரது வாசஸ்தலம் சென்று சந்தித்து உரையாடினார். நேற்று முற்பகல் வேளையில் இந்தச் சந்திப்பு இடம்பெற முன்னர் ஸ்ரீ தலதார யானிகைக்குச் சென்று அவர் பூசையிலும் கலந்துகொண்டார்.

அங்கு ஜனாதிபதி மகாநாயக்கரிடம் தெரி (8ஆம் பக்கம் பார்க்க)

**37ஆவது பிறந்தநாள் நினைவலைகளும்
204ஆம் நாள் நினைவஞ்சலியும்**



அமர் அந்தோனி கிறிஸ்தோத்திரம் கிருபாகரன்

(கிராமசேவையாளர், இளவாலை)

மணாண்டிகில் 28.01.1971

விண்ணாண்டிகில் 08.07.2007

அன்பின் உறைவிடமே!
பண்பின் இலக்கணமே!
கிராமத்தின் காவலரே!
விளையாட்டு விற்பன்னரே!
மாதங்கள் பல ஆனாலும்
மாறாது உம் நினைவு.

**யுதயன் குணசீலி (மனைவி),
மகள், மகன்.**

பற்றிமா வீதி,
மாதகல்.
(70484)

வடமராட்சி வலய சதுரங்கப் போட்டி முடிவு

யாழ்ப்பாணம், ஜன.28
வடமராட்சி வலயப் பாடசாலைகளிடையே நடத்தப்பட்ட சதுரங்கப் போட்டிகளில் வெற்றி பெற்ற பாடசாலைகளின் விவரங்கள் வெளியாகியுள்ளன. போட்டிகளில் வெற்றிபெற்ற பாடசாலைகளின் விவரம் வருமாறு:
15வயதுப் பிரிவு:
ஆண்கள்: ஹாட்லிக் கல்லூரி, நெல்லியடி.

ம.ம.வி, உடுப்பிட்டி அ.பி.க.
பெண்கள்: நெல்லிடி ம.ம.வி, வட.இந்து மகளிர் கல்லூரி, ஞானாசாரியா கல்லூரி.
19வயதுப் பிரிவு:
ஆண்கள்: ஹாட்லிக் கல்லூரி, நெல்லியடி ம.ம.வி, கரணவாய் ம.வி.
பெண்கள்: நெல்லியடி ம.ம.வி, மெதடிஸ்த பெண்கள் உயர்தரபாடசாலை, வட.இந்து மகளிர் கல்லூரி. (203)

**வடமராட்சியில்
புவரசங்குழை விற்பனை**

வடமராட்சி, ஜன.28
வடமராட்சிப் பகுதியில் புவரசங்கு குழைக்கு மவுசு ஏற்பட்டுள்ளது. வடமராட்சிப் பகுதியிலுள்ள புலோலி, அல்வாய் ஆகிய இடங்களில் உள்ள புகையிலைச் செய்கையாளர்கள் புகையிலையை நடுவதற்கு முன்னர், அல்லது நடுகைக்குப் பின்னர் அதற்கான பசனையாக பாவட்டை, புவரச ஆகிய குழைகளையும் மற்றும் வேப் பங்குழை ஆகியவற்றையும் பச்சையாக வெட்டிப் புதைப்பது வழக்கமாகும்.

முன்னையகாலங்களில் இக்குழைகள் யாவும் முல்லைத்தீவு, கிளிநொச்சி மாவட்டங்களிலிருந்து லொறிகளில் எடுத்து வரப்படுவதுண்டு.

ஏ-9பாதை மூடப்பட்டதால் இவற்றை எடுத்து வர முடியாத நிலை இருந்து வருவதனால் உள்ளூரில் உள்ள புவரச, ஒதிய மரம் வேப்பங்குழைகளை பெற்றே பசனையாகப் பயன்படுத்தப்படுகிறது.

உள்ளூரில் இவை கிடைப்பது பெறுவது போதுமானதாக இன்மையால் அயல் கிராமங்களான அம்பன், குட்டத்தனை, வரணி ஆகிய பகுதிகளிலிருந்து மாட்டு வண்டிகள், லாண்ட் மாஸ்டர் போன்றவற்றில் புவரசங்குழை எடுத்து வரப்பட்டு புகையிலைச் செய்கையாளர்களுக்கு விற்பனை செய்யப்பட்டு வருகிறது.

இவ்வாறு விற்பனை செய்யப்படும் புவரசங்குழை கட்டு ஒன்று எட்டு ரூபவாக விற்கப்படுவதாக புகையிலைச் செய்கையாளர்களிடமிருந்து தனார். (203-160)

கல்சாரி அஞ்சலி

எமது ஆலயத்தின் பரிபாலன சபையின் செயலாளர் **ச.சண்முகம்** அவர்களின் அன்புச் சகோதரன் **சம்பிரமணியம் நடேசரிங்கை** (மாதாவி நீதவன்) அவர்களின் இழப்பால் துயருற்றிருக்கும் அன்னாரது குடும்பத்தினருக்கும் உறவினர்களுக்கும் ஆழ்ந்த அனுதாபங்களைத் தெரிவித்துக் கொள்ளவதுடன் அன்னாரது ஆத்மா சாந்தியடைய இறைவனைப் பிரார்த்திக்கின்றோம்.

**பரிபாலன சபையினர்,
சிவானவு, குளவையர் ஆலயம்.**

புத்தூர் சந்தி
மீசாலை வடக்கு,
மீசாலை.

மரண அறிவித்தல்

திருமதி தியாகராசா நாகலட்சுமி (மணி ஆச்சி)

அராலியைப் பிறப்பிடமாகவும் உடுவில், காளி கோயிலடியைப் வசிப்பிடமாகவும் தற்போது கொழும்பில் வசித்தவருமாகிய திருமதி தியாகராசா நாகலட்சுமி (26.01.2008) சனிக்கிழமை கொழும்பில் காலமானார்.

அன்னார் காலஞ்சென்ற தியாகராசாவின் அன்பு மனைவியும் காலஞ்சென்றவர்களான காதலிகேசு-தையல்முத்து தம்பதியரின் அன்பு மகளும் காலஞ்சென்றவர்களான மாரிமுத்து, நல்லதம்பி, வள்ளியம்மை, சண்முகம், வடிவேலு, பரஞ்சோதி மற்றும் சிவசுப்பிரமணியம் ஆகியோரின் அன்புச் சகோதரியும் காலஞ்சென்றவர்களான தங்கவேலு, வைத்திலிங்கம் ஆகியோரின் அன்பு மைத்துனியும் பரமசாமி (கொழும்பு), தனலட்சுமி (கண்டா) ஆகியோரின் பாசமிகு தாயும் சண்முகநாதன் (கண்டா), பேரானந்தநாயகி (கொழும்பு) ஆகியோரின் அன்பு மாமியும் ஸ்ரீதரன் (லண்டன்), கலைச்செல்வி (கண்டா), கலைவாணி (லண்டன்), செந்தில் குமரன் (லண்டன்), சரவணன் (கண்டா), ஜனார்த்தனன் (லண்டன்), அரங்கேசன் (கொழும்பு), அபிராமி (கொழும்பு), ஆரணி (கொழும்பு), அரவிந்தன் (கொழும்பு) ஆகியோரின் பேர்த்தியும் பிரசன்னா, பிரியங்கா, கிருத்திகா, குமரன், பார்கவி, சைந்தவி ஆகியோரின் பூட்டியும் ஆவார்.

அன்னாரின் பூதவுடல் அஞ்சலிக்காக இன்று (28.01.2008) திங்கட்கிழமை கல்கிசை மகிந்த மலர்ச்சாலையில் வைக்கப்பட்டு, மாலை 5 மணிக்கு கல்கிசை பொது மயானத்தில் தகனஞ்செய்யப்படும்.

அன்னாரின் துக்க நிகழ்வுகள் இன்று (28.01.2008) திங்கட்கிழமை உடுவில் த.கெங்காதரன் இல்லத்தில் நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தி.பரமசாமி, தகவல்:
43/B, இராஜசிங்க வீதி, கு.சிவானவாயர்
வெள்ளவத்தை, கொழும்பு-06. காளிகோயிலடி,
T.P.:011-2503449. (70561) உடுவில்.

**புலோலி பல நோக்குக் கூட்டுறவுச் சங்கம் (வ-து)
கிளைக்குழு உறுப்பினர் தெரிவு தொடர்பான
அறிவித்தல்**

வடக்கு- கிழக்கு மாகாணக் கூட்டுறவு அபிவிருத்தி ஆணையாளரும் பதிவாளரும் அவர்களினால் ஆக்கப்பட்ட 1998.05.19 ஆம் திகதிய 1028/8 இலக்கம் கொண்ட அதிவிசேட வர்த்தமானியில் வெளியிடப்பட்டதுமான "வடக்கு- கிழக்கு மாகாண எல்லைக் குட்பட்ட பகுதியில் இயங்கிவரும் வரையறுக்கப்பட்ட பலநோக்குக் கூட்டுறவுச் சங்கங்களின் கிளைக்குழுக்களைத் தெரிவு செய்வதற்கான விதிகள்" இதற்கு அமைய யாழ்ப்பாணம் மாவட்டக் கூட்டுறவு அபிவிருத்தி உதவி ஆணையாளராகிய நான் 1997.02.17 ஆம் திகதி 963/1 இலக்கம் கொண்ட அதிவிசேட வர்த்தமானி மூலம் எம்மீது பாரிக்கப்பட்ட அதிகாரங்களின்படி மேற்படி சங்கத்தின் துணைவிதி 23 இற்கமைய மேற்படி சங்கத்தின் சகல கிளைகளுக்கும் கிளைக்குழுத் தெரிவிக்கான கிளைப் பொதுச்சபைக் கூட்டங்கள் பின்வரும் கால அட்டவணைப்படி நடைபெறுவதற்கான இக்கூட்டங்களை அழைப்பதற்கும் அவற்றின் தவிசாளராகக் கடமையாற்றுவதற்கும் பின்வரும் அலுவலர்களைப் பெயர் குறித்து நியமித்துள்ளேன்.

- * இதற்கமைய இக் கூட்டங்களில் சமூகமளித்து வாக்களிக்க உரிமையுள்ள உறுப்பினர்களுக்குத் தனித்தனி அறிவித்தல்கள் சம்பந்தப்பட்ட அலுவலர்களினால் அனுப்பி வைக்கப்பட்டுள்ளன.
- * கிளைப் பொதுச்சபைக் கூட்டத்துக்கான நிறைவேண் கூட்டத்துக்குச் சமூகமளித்து வாக்களிக்கத் தகுதியுள்ள உறுப்பினர்களில் நான்கிலொரு (1/4) பங்கினர் அல்லது 25 பேர் எது குறைவோ அத்தொகையாகும்.
- * தவிசாளர் குறித்த கிளையின் பொதுச்சபையிலிருந்து கிளைக்குழுவிற்கான ஒன்பது (09) உறுப்பினர்களைத் தெரிவுசெய்யும்படி கிளையின் பொதுச்சபையைக் கோருவோர் இவர்களுள் ஆகக் குறைந்தது இருவர் (02) 18 வயதுக்கும் 35 வயதுக்கும் இடைப்பட்ட வர்களாக இருத்தல் வேண்டும்.
- * சபையில் இருந்து கிடைக்கப்பெறும் முன்மொழிவுகள் 09 பேருக்கு மேற்படின் தவிசாளர் இரகசிய வாக்கெடுப்பின் மூலம் தெரிவினை மேற்கொள்வார்.
- * இரண்டு வேட்பாளருக்கு அல்லது இரண்டுக்கு மேற்பட்ட வேட்பாளருக்கிடையே சமவாக்குகள் கிடைக்கப்பெறும் பட்சத்தில் திருவுள்ளீட்டு மூலம் தெரிவுமேற்கொள்ளப்படும்.
- * தெரிவுசெய்யப்பட்டவர்களின் பெயர்களை தவிசாளர் கிளையில் பொதுச்சபையில் பிரகடனப்படுத்துவதுடன், சங்கச் செயலாளருக்கும் எனக்கும் எழுத்துமூலம் அறிவிப்பார்.
- * தகுதியுள்ள கிளைப்பொதுச்சபை அங்கத்தினருக்கு கிளைக்குழுத் தெரிவு, தெரிவு தொடர்பான அறிவித்தல்கள் தனித்தனி அனுப்பிவைக்கப்படுகின்றன. இந்த அறிவித்தல்கள் கிடைக்கப்பெறாத எவரேனும் தகுதியுள்ள அங்கத்தினர்கள் இந்த அறிவித்தலை ஏற்றுக் கொண்டு இக்கிளைப் பொதுச்சபை நடைபெறும் திகதியில் தங்களுக்குரிய கிளைப் பொதுச்சபைக் கூட்டத்துக்குச் சமூகமளித்து கிளைக்குழுவைத் தெரிவு செய்யுமாறு வேண்டுகின்றோம்.

கிளைப்பொதுச்சபைக் கூட்டங்கள் நடைபெறும் திகதியும் காலமும்
03.02.2008 ஞாயிற்றுக்கிழமை முற்பகல் 10 மணி

ச.ந.	கிளை இடம்	கிளை இடம் பெயர்	கிளைப் பொதுச்சபைக் கூட்டம் நடைபெறும் இடம்	தவிசாளர் பெயர்
01.	01.	புலோலி தெற்கு	புலோலி மெ.பி.த.க.பாடசாலை	திரு.வி.ஜெயந்தன்
02.	02.	புலோலி மேற்கு	மேலைப்புலோலி அ.த.க.பாடசாலை	திரு.அ.சீராளன்
03.	03.	தம்பிட்டி	தம்பிட்டி அ.த.க.பாடசாலை	திரு.அ.தீஸாகரன்
04.	05.	குரும்பகட்டி	குரும்பகட்டி சனசபை நிலையம்	திருமதி.க.நல்லதம்பி
05.	06.	பெரியதேவன்	பெரியதேவனத்தாய் சனசபை நிலையம்	திரு.அ.தயாளன்
06.	07.	புலோலி வடக்கு	புலோலி வடக்குக் கிளைக்கட்டம்	திரு.ச.கணேசு
07.	08.	வியாபாரிமூலை	வியாபாரிமூலைக் கிளைக்கட்டம்	திரு.ஹ.நாகேஸ்வரன்
08.	09.	வல்லிபுரக்குறிச்சி	வல்லிபுரக்குறிச்சி பொதுமண்டபம்	திரு.க.சின்னராசா
09.	10.	அல்வாய் வடக்கு	அல்வாய் வடக்கு பொதுமண்டபம்	திரு.சி.சண்முகநாதன்
10.	11.	புலோலிமத்தி	புலோலி கிழக்கு அ.த.க.பாடசாலை	திரு.நி.வித்தகலாநிதி
11.	12.	கற்கோவளம்	கற்கோவள கிளைக்கட்டம் மண்டபம்	திரு.பி.என்.ராஜா
12.	13.	புலோலி தென்மேற்கு	புலோலி தென்மேற்கு கிளைக்கட்டம்	திரு.பொ.மோகன்
13.	23.	புற்றாளை	புற்றாளை மகா வித்தியாலய மண்டபம்	திரு.ந.புத்தியோதி

கூ.அ.உ.ஆணையாளர் பணிமனை,
857, கே.கே.எஸ்.நோட்,
யாழ்ப்பாணம், 28.01.2008

செ.அ.உ.ஆணையாளர்
கூ.அ.உ.ஆணையாளர்
யாழ்ப்பாணம், 28.01.2008

நீங்காத நினைவலைகள்
45ஆம் நாள் 148ஆம் நாள்

அமர் சம்பிரமணியம் கேளசிகன் அமர் சம்பிரமணியம் இதயராஜ்

27.08.1979 மலர்வு 09.11.1981
15.12.2007 உதிர்வு 03.09.2007

தம்பியிடம் அளவு கடந்த பாசம் வைத்தீர்கள் குடும்பப் பொறுப்புகளைச் சுமந்தீர்கள் வாழ்வு தொடங்கு முன்னர் வாழ்க்கை முடிந்ததோ? எம்மை விட்டுச் சென்று விட்டீர்கள் எம்மிடமே திரும்பி விடுங்கள் எம் குடும்பத்தில் வந்து பிறந்து விடுங்கள் அன்பாக அவனைக்க தளப்படுத்து காத்தி ருப்போம்.

58/2, இலங்கைக்குளம் வீதி, அரியாலை, யாழ்ப்பாணம், குடும்பத்தினர்.

இன்று (28.01.2008) திங்கட்கிழமை முற்பகல் 10 மணிக்கு எமது இல்லத்தில் நடைபெறும் 45 ஆம் நாள் வீட்டுக்கிருத்திய நிகழ்விலும் தொடர்ந்து இடம்பெறும் மதியபேசனத்திலும் கலந்து கொள்ளும் வண்ணம் எமது உற்றார், உறவினர், நண்பர்கள் அனைவரையும் அன்புடன் அழைக்கின்றோம். (சி/551244)



உடுப்பிட்டி மகளிர் கல்லூரியில் கல்வி கற்று 2007ஆம் ஆண்டு புலமைப்பரிசில் பரீட்சையில் சித்திபெற்ற மாணவர்களை உடுப்பிட்டி ப.நோ.கூ. சங்கம் கடந்த வாரம் கௌரவித்தது. நிகழ்ச்சில் யாழ்.கூட்டுறவு அபிவிருத்தி உதவி ஆணையாளர் பொ.சிவலிங்கம், வடமராட்சி வலய முகாமத்துவப் பிரதிக் கல்விப் பணிப்பாளர் சி.புஸ்பலிங்கம் ஆகியோர் மாணவர்களுக்கு வங்கி வைப்புப் புத்தகங்களை வழங்குவதையும் நிழுவில் கலந்து கொண்ட மாணவர்களையும் படங்களில் காணலாம். (படங்கள்:சந்திரா)

வடிசாராயம் விற்பனை செய்தவருக்கு ஒரு லட்சத்து 75 ஆயிரம் அபராதம்

யாழ்ப்பாணம், ஜன.28
சட்டவிரோத வடிசாராய விற்பனையில் ஈடுபட்டு வந்தவருக்கு ஒரு லட்சத்து 75 ஆயிரம் ரூபா அபராதம் விதித்த பருத்தித்துறை நீதிமன்றம் எதிரியை 5 வருட நடைமுறைப் பிணையில் செல்லுமாறும் உத்தரவிட்டது.

பருத்தித்துறை மதுவரிப் பரிசோதகர்களின் திடீர் சோதனையின்போது துள்ளாலை தெறலகச சேர்ந்த கந்தசாமி இராசேந்திரன் என்பவர் வடிசாராயத்துடன் மதுவரிப் பரிசோதகர்களிடம் கையும் மெய்யுமாக அகப்பட்டுக் கொண்டார். இவரிடமிருந்து வடிசாராய உற்பத்திப் பொருள்கள், கோடா போன்றனவும் கைப்பற்றப்பட்டன.

பருத்தித்துறை நீதிமன்றில் இவர் ஆஜர் அதிபர் பதவிக்கான விண்ணப்பம் கோரல்

யாழ்ப்பாணம், ஜன.28
வலிகாமம் வலயத்திற்குட்பட்ட குளமங்கால் நோ.க.த.க.பாடசாலையில் நிலவும் அதிபர் பதவி வெற்றிடத்தை நிரப்பு வதற்குத் தகுதியானவர்களிடம் இருந்து விண்ணப்பங்கள் கோரப்பட்டுள்ளன.

இலங்கை அதிபர் சேவை வகுப்பு 2-1, வகுப்பு 2-11 ஐச் சேர்ந்த பட்டாரிகளிடம் இருந்தும் இலங்கை ஆசிரியர் சேவை வகுப்பு 1, வகுப்பு 2-1, வகுப்பு 2-11 ஐச் சேர்ந்த பட்டாரிகளிடம் இருந்தும் இதற்கான விண்ணப்பங்கள் கோரப்பட்டுள்ளன.

மாதிரி விண்ணப்பப்படிவத்தை வலயக் கல்வி அலுவலகத்தில் பார்வையிட்டு எதிர்வரும் 8 ஆம் திகதிக்கு முன்னர் இதற்கான விண்ணப்பங்களை வலயக் கல்வி அலுவலகத்திற்கு அனுப்பிவைக்குமாறு கல்விப் பணிப்பாளர் ப.விக்ரேஸ் வரன் கேட்டுள்ளார்.

புத்தூர் மெ.மி.த.க.பாடசாலை, நீர்வேலி சீ.சீ.த.க.பாடசாலை ஆகிய பாடசாலைகளுக்கான நிலவும் அதிபர் பதவிக்கான விண்ணப்பங்கள் கோரப்பட்டுள்ளன.

அத்துடன் கணித பாடத்தை பட்டத்திற்குக் கொண்ட யாழ்ப்பாண வலய ஆசிரியர்களிடமிருந்து கணித பாடத்திற்கான உதவிக் கல்விப் பணிப்பாளருக்கான விண்ணப்பம் கோரப்பட்டுள்ளன.

விண்ணப்படிவத்தினை வலயக் கல்வி அலுவலகத்தில் பெற்று எதிர்வரும் 31 ஆம் திகதிக்கு முன்னர் விண்ணப்பிக்குமாறு யாழ்.வலயக் கல்விப் பணிப்பாளர் வே.தி.செல்வரத்தினம் கேட்டுள்ளார். (203)

வீத்யோரங்களில் பற்றைகள் பயன்க்க முடியாது மக்கள் சிரமம்

யாழ்ப்பாணம், ஜன.28
வீதியின் இரு மருங்கிலும் பற்றைகள் வளர்ந்துள்ளதால் வீதியைப் பயன்படுத்தும் மக்கள் பெரும் சிரமங்களை எதிர்நோக்குகின்றனர்.

நுணாவில் சந்தியிலிருந்து கண்கள் புளியடிச சந்தி வரையான வீதியிலேயே மக்கள் போக்குவரத்துச் செய்யமுடியாத நிலை காணப்படுகிறது.

வீதியில் பாரவாகனம் வரும் வேளையில் நடந்து செல்பவர்கள் கூட ஓரமாக ஒதுங்க முடியாத அளவுக்குப் பற்றைகள் வளர்ந்துள்ளதாகவும் தெரிவிக்கப்பட்டது.

இது வீதி அபிவிருத்தி சபையின் பராமரிப்பில் உள்ள ஏ - தர வீதி எனவும், இரு உள்ளூராட்சி சபைகளின் எல்லை வீதியாக உள்ள போதிலும் எவரும் கவனமெடுக்கா திருப்பதாகவும் பொதுமக்கள் தெரிவித்தனர். (203 - 207)

செய்யப்பட்டார். இவர் முன்பும் இருடவைகள் சட்டவிரோத வடிசாராயம் விற்பனை செய்த குற்றத்திற்காக நீதிமன்றத்தின் தண்டனை பெற்றவரென்றும் மன்றில் தெரிவிக்கப்பட்டது.

தண்டனையை விதித்த நீதிபதி, எதிரியைக் கடுமையாக எச்சரித்து சான்றுப் பொருள்களை அழிக்குமாறும் உத்தவிட்டார். (1-218)

வலி.தென்மேற்கில் சைக்கிள்களுக்கு உரிமம்

வலி.தென்மேற்கு, ஜன.28
வலி.தென்மேற்கு பிரதேச சபையின் பண்டத்தரிப்பு பட்டின உப பணிமனையில் 2008 ஆம் ஆண்டுக்கான சைக்கிள் உரிமம் விநியோகம் செய்யப்பட்டு வருகின்றது. அத்துடன் வளர்ப்பு நாய் மற்றும் மாட்டு வண்டிகளுக்கான இவ்வாண்டுக்கான உரிமமும் விநியோகிக்கப்பட்டு வருவதாக உப பணிமனைப் பொறுப்பதிகாரி ஞா.தேவசந்திரன் தெரிவித்தார். (203-135)

மண்டைதீவு ஆலயங்களில் மீண்டும் பூசைகள்

யாழ்ப்பாணம், ஜன.28
மண்டைதீவுப் பகுதியில் உள்ள இந்து, கிறிஸ்தவ ஆலயங்களில் இரண்டு ஆலயங்களில் மீண்டும் பூசை வழிபாடுகள் இடம் பெற்று வருகின்றன.

இந்து ஆலயமான திருவெண்காடு சித்தி விநாயகர் ஆலயத்திலும் கிறிஸ்தவ ஆலயமான சம்பேதுருவானவர் ஆலயம் ஆகியவற்றில் மீண்டும் பூசைகள் ஆரம்பிக்கப்பட்டுள்ளன என்று மக்கள் தெரிவித்துள்ளனர்.

விவேகானந்தரின் 146 ஆவது ஜெயந்தி விழா

யாழ்ப்பாணம், ஜன.28
சுவாமி விவேகானந்தரின் 146 ஆவது ஜெயந்தி விழா நாளான செவ்வாய்க்கிழமை பிற்பகல் 2.30 மணிக்குக் கொக்குவில்லில் அமைந்துள்ள இராமகிருஷ்ண சமிதி மண்டபத்தில் இடம் பெற்றவுள்ளது.

சமிதி தலைவர் த.முருகானந்தா தலைமையில் நடைபெறவுள்ள இந்த நிகழ்வில் பேராசிரியர் பொ.பாலசுந்தரம்பிள்ளை பிரதம விருந்தினராகவும் யாழ். போதனா வைத்தியசாலை குழந்தை வைத்திய நிபுணர் வைத்திய கலாநிதி இ.மருதாயினர் சிறப்பு விருந்தினராகவும் கலந்துகொள்வார். (203)

வாசகர் திருமுகம்

வாழ்க இந்த மனித நேயம்

மந்திகை ஆதார வைத்திய சாலையில் காய்ச்சல் நோயால் 6 ஆம் வார்ட்டில் 7 நாள் தங்கி இருந்தேன். அங்கு பணிபுரியும் சிற்றாழியிலிருந்து ஆண், பெண் தாதியர் வரையிலும் மிகவும் அன்பாகவும் ஆதரவாகவும் நோயாளரைப் பராமரிக்கும் பாங்கினைக் காண முடிந்தது.

அன்று சனிக்கிழமை. வருட முடிவு, மதிய உணவிற்காக வார்டு ஊழியர்கள் அனைவரும் தங்கள் கடமைகளையும் முடித்து விட்டு சென்று விட்டார்கள். எதிர்பாராத விதமாக 80 வயது மதிக்கத்தக்க நோயாளி திருதய நோயால் அவதிப்பட்டதைக் கண்ட விடுதி டாக்டர் தன்னந்தனியாக நோயாளிகளுக்கு செயற்கைச் சுவாசம் கொடுப்பதற்கு போராடிக் கொண்டிருந்தார். இதை அறிந்த தாதியர்கள், ஊழியர்கள் தங்கள் மதிய உணவையும் விட்டு விட்டு சம்பவ இடத்திற்கு உடன் வந்து சறுகறுப்பாக கடமைகளைச் செய்யத் தொடங்கினர். பிரான்ஸ் டாக்டருக்குத் தகவல் பறந்தது. அவரும் விரைந்து வந்து சிகிச்சையில் கலந்துகொண்டார்.

தள்ளு வண்டியில் கொண்டுவரப்பட்டு நோயாளரை அதில் ஏற்றி வண்டியில் மேல் பிரான்ஸ் டாக்டர் ஏறி அவரின் மார்பில் தனது இரு கைகளையும் வைத்து செயற்கைச் சுவாசம் கொடுத்தபடியே அவசர பிரிவுக்கு எடுத்துச் சென்றார்கள்.

என்ன பொறுப்புணர்ச்சி, கடமையுணர்ச்சி, அன்பு, பரிவு போன்ற சகல நற் குணங்களும் ஒருங்கே அமைந்த இவர்களை என்னவென்று பாராட்டுவது.

வாழ்க, உங்கள் இந்த மனித நேயம்

மே.பிரான்ஸ்,
கரவேட்டி.

புதிய கல்விச் சீர்திருத்தத்திற்கு அமைவாக பாடசாலைச் சமூகம் தன்னைத்தயார்படுத்த வேண்டும் தீவகப் பிரதிக் கல்விப் பணிப்பாளர் கோரிக்கை

யாழ்ப்பாணம், ஜன.28
புதிதாக அறிமுகப்படுத்தப்பட்டுள்ள கல்விச் சீர்திருத்தத்தின் தொனிப்பொருளுக்கு அமைவாகப் பாடசாலைச் சமூகம்தன்னைத் தயார்படுத்திக்கொள்ள வேண்டும்.

தற்போதைய சீர்திருத்தத்தில் 'எங்கள் பாடசாலை' என்ற கருப்பொருள் தொனிப்பொருளாகக் கொள்ளப்பட்டுள்ளது. இந்த எண்ணக்கரு முதலில் பாடசாலை மட்டத்தில் இருந்து வளர்த்தெடுக்கப்பட வேண்டும்.

இவ்வாறு தெரிவித்தார் தீவக வலய பிரதிக் கல்விப் பணிப்பாளர் எஸ்.ஸ்ரீனிவாஸ் லாஸ்.

கடந்த வாரம் மண்டைதீவு மகாவித்தியாலய மைதானத்தில் பாடசாலை அதிபர் ச.கனகரத்தினம் தலைமையில் நடைபெற்ற வருடாந்த பாடசாலை இல்ல மெய்வல்லுநர் போட்டியில் பிரதம விருந்தினராகக் கலந்துகொண்டு சிறப்புரையாற்றிய போதே அவர் மேற்கண்டவாறு தெரிவித்தார். அவர் மேலும் தெரிவித்துள்ளதாவது- இது உங்களது பாடசாலை, எங்களது

பாடசாலை என்ற மனப்பாங்கு வளர்ச்சியடையும் பொழுது வள அபிவிருத்தி அடையமுடியும். தர அபிவிருத்தி பௌதீக விருத்திக்கான வளங்களை சுயமாகத் தேடக் கூடியதாக இருக்கும்.

இந்தப் பாடசாலை, மாணவர்கள், பெற்றோர் ஆகிய உங்களுக்குரியது. பழைய மாணவர்களுக்கும் சொந்தமானது.

பாடசாலை, கல்வித் திணைக்களத்திற்கோ, அதிகாரிகளுக்கோ, அதிபர் மற்றும் ஆசிரியர்களுக்கோ உரியதாகாது. அவர்கள் வழிகாட்டிகளும் உதவியாளர்களும் மட்டுமே. பாடசாலை என்பது மாணவர்களுக்கே சொந்தமானதாகும்.

எனவே இதனை ஒவ்வொருவரும் கருத்திற்கொண்டு செயற்படவேண்டும் - என்றார். (203-88)

மகளிர் கல்லூரியின் வணிகர் மன்ற நிகழ்வு

யாழ்ப்பாணம், ஜன.28
யாழ்.இந்து மகளிர் கல்லூரியின் வணிகர் மன்ற நிகழ்வு இன்று திங்கட்கிழமை முற்பகல் 10 மணிக்கு கல்லூரி மண்டபத்தில் நடைபெறவுள்ளது.

இந்நிகழ்வில் 'வணிக வணிகை மலர் - இதழ் 10' வெளியிட்டு வைக்கப்படவுள்ளது. நிகழ்வில் பிரதம விருந்தினராக திருமதி சா.மகேந்திரன் அலோசியஸ் கலந்துகொள்வார். (202)

மணிக் கோயுத்திற்கு அடிக்கல்

வலி.தென்மேற்கு, ஜன.28
மூளாய் ஸ்ரீ ஹரிகர புத்திர சுவாமி ஆலயத்தில் ஓங்கார மணிக்கோபுரம் ஒன்று நிறுவப்படவுள்ளது. இதற்கான அடிக்கல் நடை நிகழ்வு கடந்த 22 ஆம் திகதி

தைய்பூச தினத்தன்று மேற்படி ஆலயத்தில் நடைபெற்றது. ஆலய பிரதம குரு சிவஸ்ரீ, உமாசகக் குருக்கள் இதற்கான அடிக்கல்லை நட்டு வைத்தார். (203-135)

மெய்வன்மைப்போட்டி

வலி.வடக்கு, ஜன.28
தெல்லிப்பழை தந்தை செல்வா தொடக்க நிலைப் பள்ளியின் இல்ல மெய்வன்மைப் போட்டிகள் எதிர்வரும் 31 ஆம் திகதி வியாழக்கிழமை முற்பகல் 10 மணிக்குப் பாடசாலை மைதானத்தில் அதிபர் க.காராள சிங்கம் தலைமையில் இடம்பெறவுள்ளது.

இந்த நிகழ்வில் பிரதம விருந்தினராகத் தெல்லிப்பழைக்கோட்டக் கல்விப் பணிப்பாளர் ச.கைலாசநாதனும் சிறப்பு விருந்தினர்களாகப் பழைய மாணவர்களான கட்டட ஒப்பந்தகாரர் ஆ.ஜெனாரத்தனன், திட்டமிடல் அலுவலர் ப.சேயோன் ஆகியோரும் கலந்துகொள்வார். (203-86)

தென்மராட்சி வலய கிரிக்கெட்; சாவகச்சேரி இந்து முதலிடம்

யாழ்ப்பாணம், ஜன.28
தென்மராட்சிக் கல்வி வலயப் பாடசாலைகளின் 19 வயதுப் பிரிவு கிரிக்கெட் அணிகளுக்கான சுற்றுப்போட்டி அண்மையில் மட்டுவில் சந்திப்பு ஸ்கந்தவ ரோதய மகா வித்தியாலய மைதானத்தில் நடைபெற்றது.

போட்டிகளில் சாவகச்சேரி இந்துக் கல்லூரி அணி முதலிடத்தினையும், மீசாலை விக்னேஸ்வரா மகா வித்தியாலய அணி இரண்டாம் இடத்தையும், கைதடி முத்துக் குமாரசுவாமி ம.வி.அணி மூன்றாமிடத்தினையும் பெற்றுக் கொண்டன. (203-207)

Opening Ceremony
TEKNEL COMPUTERS
 TECHNOLOGY Nelliady
 Opening Ceremony Of
TEKNEL COMPUTERS
 On 28th of January 2008, Monday Between 9.46 a.m. to 12.35 p.m.
 Will be Declared open by
Mr.A.Selvavinayagam
 (EASWARY JEWELLERY POINT PEDRO)
 Proprietor
Mr.S.Vipilan
 Kodikama Road, Nelliady. T.P.: 0777069934.

முக்கிய அறிவித்தல்
 கிருஷ்ணா அடகு கடை,
 370, கே.கே.எஸ். வீதி, யாழ்ப்பாணம், தொ.பே.: 222 5046
 பதிவு இல. J/DS/BR/472
 மேலே குறிப்பிட்ட எமது ஸ்தாபனத்தில் 2006ஆம் ஆண்டு டிசெம்பர் மாதம் 31ஆம் திகதிக்கு (31.12.2006) முன்னர் அடகு வைத்து மீட்கப்படாமல் இருக்கும் அடகு நகைகள் யாவற்றையும் 2008ஆம் ஆண்டு பெப்ரவரி மாதம் 28ஆம் திகதிக்கு (28.02.2008) முன்னர் வட்டியை கட்டி புதுப் பித்துக் கொள்ளவும். தவறின் 2008ஆம் ஆண்டு பெப்ரவரி 28ஆம் திகதி (28.02.2008) விற்கப்படும் என்பதை எமது வாடிக்கையாளர்களுக்கு அறியத் தருகிறோம்.
 370, K.K.S. ரோட், யாழ்ப்பாணம். (70231) உரிமையாளர்.

7 ஆம் ஆண்டு நினைவுஞ்சலி

அமரர்
ஆறுமுகம் முத்தையா ஐயாத்துரை
 (ஓய்வு பெற்ற கிராம அலுவலர்)
தோற்றம்
 15.08.1932
மறைவு
 14.01.2001
 திதி: சஷ்டி
 யாழ்ப்பாணம் நல்ல பழக்க வழக்கங்களையும் ஊட்டி பண்புடன் வளம் காத்துப் போன வளர்த்த அன்புத் தந்தையே! உங்கள் ஆத்மா சாந்தியடைய இறைவனைப் பிரார்த்திக்கின்றோம்.
 9/1, சுப்பிரமணியம் வீதி, அரியாலை, யாழ்ப்பாணம். (70491) குடும்பத்தினர்.

அபிவிருத்தி அதிர்ஷ்டம்
 உத்தியோகபூர்வ முடிவுகள்
954 சிவப்பு
06 23 25 47
 25-01-2008
 செல்லுபடியாகும் தொடர் இல. 5462567 - 5477631
 ஐக்கியப் பரிசு ரூபா. 4,483,600/- வெல்லப்படவில்லை

இணையும் இலக்கங்கள்	வெற்றியாளர் எண்ணிக்கை	பரிசுத் தொகை	மொத்தம்
1. இலக்கம்	332,258	10/-	3,322,580/-
2. இலக்கங்கள்	30,559	20/-	611,180/-
1. இல. + லக்கினம்	30,212	30/-	906,360/-
2. இல. + லக்கினம்	2,717	100/-	271,700/-
3. இலக்கங்கள்	814	500/-	407,000/-
1. இல. + லக்கினம்	80	5,000/-	400,000/-
4. இலக்கங்கள்	4	100,000/-	400,000/-
1. இல. + லக்கினம்	-	4,483,600/-	-
மொத்தம்			6,318,320/-
முச்சக்கர வண்டிகளின் பெறுமதி	5	204,700/-	1,023,500/-
வெல்லப்பட்ட மொத்தப் பரிசுத் தொகை	396,649		7,342,320/-

இந்த செவ்வாய்க்கிழமை சுப்பர் பரிசுத் தொகை ரூபா 5,225,700/-

அபிவிருத்தி அதிர்ஷ்டம் சீட்டிழப்பில் பண்பாடு வெற்றி பெறாத டிக்கட்டுக்களில் முச்சக்கரவண்டி வெற்றி பெறும் ஐந்து டிக்கட்டுக்களின் தொடர் இலக்கங்கள்

காலி 5475062-2-59
 கொழும்பு 5477006-5-29
 புத்தளம் 5473121-2-77
 அம்பாறை 5466859-6-57
 ஏறம்பாளையோட்டை 5465933-2-51

அபிவிருத்தி லொத்தர் சபை
 33, லென் லெக்லை வீதி, கொளத்தையடி, கொழும்பு 03

வயல்விழா
 கீரிமலை விவசாயப் போதனா சிரியாப்பிரிவில் விவசாய நினைவுகளைத் தீர்ந்தொழிந்து நுட்ப வழிகாட்டலின் கீழ் மேற் கொள்ளப்பட்ட புதிய நெல் இன அறிமுகமும் விதை நெல் உற்பத்தி திட்டமும் தொடர்பான வயல் விழா கடந்த 24ஆம் திகதி வியாழக்கிழமை முற்பகல் மாதகல் காஞ்சிபுரத்தில் நடைபெற்றது. (203-135)

கால்கோள் விழா
 சில்லாலை ஸ்தல சிற்றம்பலம் வித்தியாலயத்தில் தரம் ஒன்று வகுப்புக்களை கால்கோள் விழா கடந்த 18ஆம் திகதி வித்தியாலய அதிபர் கெ.அன்றன் மரியதாஸ் தலைமையில் நடைபெற்றது. இந்த நிகழ்வில் பிரதம விருந்தினராக வலிகாமம் கல்வி வலய ஆரம்பக்கல்வி உதவிக் கல்விப் பணிப்பாளர் தி.மாதவகுமார் கலந்து கொண்டார். (203-135)

31 ஆம் நாள் நினைவு அஞ்சலி

மலர்வு 19 01 1944
உதிர்வு 29 12 2007

திருமதி சறோசா குமாரசிங்கம்
 (உரிமையாளர், அனல் வீடியோ; தொலைத் தொடர்புச் சேவை, சங்காணை)

இல்லத்தில் தின்து வாழ்ந்து இயல்பு செல்வங்களாய் பிள்ளைகளை வளர்த்து இனியேயவர்கள் வாழ வழிகாட்டி இனியுக்கதோடு சிரிப்பும் யாராட்டி நன்றில் நோயில் வீழ்ந்த அம்மா! நீர் மறைந்து மாதம் ஒன்றுதான் ஆனதுவோ? எங்கள் ஈரவீழிகள் காய்ந்திடமுன்- மறுபடியும் இங்கு வந்து பிறந்திருங்கள் எங்கள் அம்மா!

அன்னாரின் இரங்கல் திருப்பலி இன்று (28.01.2008) திங்கட்கிழமை காலை 7 மணிக்கு சங்காணை புனித சலேசியார் ஆலயத்தில் நடைபெறும். அதனைத் தொடர்ந்து அவரின் இல்லத்தில் நடைபெறும் மதியபோசனத்திலும் கலந்து கொள்ளுமாறு அன்புடன் அழைக்கின்றோம்.

"சறோ இல்லம்" எம்தலதெய்வத்தின் நினைவு நிங்கா இதயங்கள்:
 சந்தி ஒழுங்கை, சங்காணை. குமாரசிங்கம் J.P. குடும்பம்,
 T.P: 0212225451. றாதா சாந்தி குடும்பம், (அல்ரிஸ், குரிச், கவிஸ்).

குருளைச் சாரணருக்கு சின்னம் சூட்டுதல்
 வலி தென்மேற்கு, ஜன.28 வட்டுக்கோட்டை திருநாவுக்கரசு வித்தியாலயத்தில் எதிர்வரும் 30 ஆம் திகதி புதன்கிழமை குருளைச் சாரணர்களுக்கான சின்னம் சூட்டுதல் விழா நடைபெறவுள்ளது. வட்டு இந்துக் கல்லூரி ஆசிரியை திருமதி கை.பவானி சாரணர்களுக்கான சின்னத்தை சூட்டுவார். (203-135)

கடைகள் விற்பனைக்கு
 வட்டுக்கோட்டையில் சகல வசதிகளுடன் 2 கடைகள் (தொடர்) விற்பனைக்கு உண்டு.
 தொடர்:-க. சந்திரசூரி, சங்கரத்தேச் சந்தி, பிரதான வீதி, வட்டுக்கோட்டை. (70494)

கோபுரிக் குஞ்சு விநியோகம்
PIRIMA சிவப்பு வெள்ளைப் பேட்டுக் குஞ்சுகள் இன்று (28.01.2008) மாலை விநியோகிக்கப்படும். பதிவுகளை மேற்கொள்ளவும்.
 றாஜிஸ். நவாஸ் வீதி, ஆனைக்கோட்டை.

பிரத்தியேக ஆங்கில வகுப்புகள்
 வெளிநாடு செல்ல இருப்போர், தொழில் புரிவோர், தொழில் தேடுவோர் மற்றும் G.C.E A/L, O/L அடங்கிய சகல மாணவர்களுக்கும் ஆங்கிலத்தில் கடிதங்கள் எழுதுதல், அறிக்கைகள் தயாரித்தல், உரையாடல், கட்டுரை எழுதுதல், இலக்கணம் போன்ற அனைத்தும் முன்னுள்ள கொழும்பு சர்வதேசக்கல்லூரி, ஆங்கில ஆசிரியரினால் யாழ். நகரில் வீடுகளுக்கு வந்து கற்றுக் கொடுக்கப்படும்.
ஜெயானந்தன்
 65/23, மாட்டின் வீதி, யாழ்ப்பாணம். (70460)
 தொ.பே.இல.: 0777 110872

வாழ்க்கைத் துணைவி தேவை
 யாழ். இந்து கௌரவ, சிறந்த குடும்பப் பிள்ளை கொண்ட, 48 வயது, விவாகரத்துப் பெற்ற வகுக்கு (பிள்ளைகள் இல்லை) விவாகரத்துப் பெற்ற அல்லது தாயிழந்த அல்லது தகுந்த பெண் தேவை. மணமகனிற்கு யாழ். நகருக்கு அண்மையில் சொந்த வீடும், சொந்தத் தொழிலும் உண்டு. பெண்ணின் குறிப்புடன் ஏனைய விவரங்களை அறிய விரும்புபவர்கள் தயவுசெய்து தொடர்பு கொள்ளவும்.
 விளம்பர இல.: 3053
 மே/பா. உதயன் யாழ்ப்பாணம். (70552)

31 ஆம் நாள் நினைவுஞ்சலியும் நன்றி நவிலலும்

அமர்
செல்லையா சுவாமிநாதராயர்
 (ஓய்வுபெற்ற பொலிஸ் உத்தியோகத்தர்)
 உதயம்: 01 ★ 04 ★ 1931
 இலத்திரம்: 28 ★ 12 ★ 2007

எம்மை எல்லாம் ஆறாத்துயரில் ஆழ்த்த நீர் சென்று 31நாள் ஆனதுவோ! ஆயிரம் உறவுகள் இருந்துமென்ன? உங்கள் அன்புக்கு அவை ஈடாகுமா? அகலத்தை வீட்டு நீர் சென்றாலும் அழியாது உம் நினைவு எம்மை வீட்டு! கடந்த 28ஆம் திகதியன்று இறைவனடி சேர்ந்த எமது அன்புத் தெய்வத்தின் இறுதி நிகழ்வில் கலந்து கொண்டு ஆறுதல் தெரிவித்தவர்களுக்கும், தொலை பேசியில் ஆறுதல் கூறியவர்களுக்கும் எமக்கு பல வழிகளிலும் உதவியவர்களுக்கும் எமது உள்பூர்வமான நன்றிகளைத் தெரிவித்துக் கொள்ளுகின்றோம். இன்று (28.01.2008) திங்கட்கிழமை அன்னாரின் உரும்பிராய் இல்லத்தில் காலை நடைபெறும் ஆத்மசாந்திப் பிரார்த்தனையிலும் தொடர்ந்து நடைபெறும் மதிய போசனத்திலும் கலந்து கொள்ளுமாறு அன்புடன் கேட்டுக் கொள்கின்றோம். அழைப்பிதழ் கிடைக்காதவர்கள் இந்த அழைப்பினை கனிப்பட்டு அழைப்பாக ஏற்றுக் கொள்ளவும். தங்களுக்கு பிரிவால் துயருற்றிருக்கும் குடும்பத்தினர்.
 த.மு: மாவட்டபுரம், வீனம்காமம் வடக்கு, தெல்லிப்பழை. த.மு:கற்புலம் வீதி, கோப்பாய் ரோட், உரும்பிராய் கிழக்கு, உரும்பிராய்.

